




ທະນາຄານການຄ້າຕ່າງປະເທດລາວ ມະຫາຊຸນ

ບົດລາຍງານການເຄື່ອນໄຫວທຸລະກິດຂອງ ທະນາຄານການຄ້າຕ່າງປະເທດລາວ
ມະຫາຊຸນ ໃນໄລຍະ 06 ເດືອນຕົ້ນປີ 2019



ບົດລາຍງານການເຄື່ອນໄຫວທຸລະກິດຂອງ ທະນາຄານການຄ້າຕ່າງປະເທດລາວ ມະຫາຊົນ ໃນໄລຍະ 06 ເດືອນຕົ້ນປີ 2019

I. ສະພາບລວມຂອງ ທຸລະກິດ

1. ວິໄສທັດ

ທຸລະກິດ ໄດ້ຮັບການປັບປຸງວິໄສທັດຂອງຕົນຕື່ມໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ ບັນລຸຕາມເປົ້າໝາຍ ແລະ ວັດຖຸປະສົງຄື: “ ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ ”.

2. ພາລະກິດ

ເພື່ອເຮັດໃຫ້ ທຸລະກິດ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດທີ່ສໍາຄັນຂອງ ທຸລະກິດ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດ ທະນາຄານໃຫ້ແທດເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທຳຄຸ້ມຄອງບໍລິຫານ ຄວາມສ່ຽງໃຫ້ເຂັ້ມແຂງ ແລະ ສອດ ຄ່ອງຕາມຫຼັກການ Basel II, ຍົກສູງປະສິດທິພາບການດໍາເນີນທຸລະກິດ, ສ້າງ ແລະ ພັດທະນາລະບົບຂໍ້ມູນຂ່າວສານບໍລິຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ ມາດຕະຖານສາກົນ ທາງດ້ານລະບົບລາຍງານ, ນຳໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊຽວຊານສະເພາະດ້ານໃຫ້ເທົ່າທຽມກັບພາກພື້ນ ແລະ ສາກົນ.

● ເປົ້າໝາຍການດໍາເນີນງານໃນປີ 2019

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຸລະກິດ ເພື່ອຮອງຮັບໃນການປັບປຸງບໍລິຫານ ພັດທະນາ ລະ ບົບການຄຸ້ມຄອງບໍລິຫານ 2019 ບັນດາວຽກງານຕົ້ນຕໍແມ່ນຍັງສືບຕໍ່ແຜນງານ 6 ແຜນງານຫຼັກ (ຮັກສາເດີມ); 32 ໂຄງ ການໃຫຍ່ 273 ແຜນວຽກ. ປີນີ້ໄດ້ຮັບເອົາແຜນວຽກຍ່ອຍຂອງແຕ່ລະພາກສ່ວນເຂົ້າມາເພີ່ມຈຳນວນ 143 ແຜນວຽກຍ່ອຍ.

❖ ບັນດາໂຄງການຂອງແຕ່ລະແຜນງານມີຄື:

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ: 3 ໂຄງການ ແລະ ມີ 4 ແຜນວຽກ.
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກການ ບາເຊລ II ລວມມີ: 4 ໂຄງການ ແລະ ມີ 22 ແຜນ ວຽກ.
- ສ້າງລະບົບຂໍ້ມູນເພື່ອການບໍລິຫານ: 6 ໂຄງການ ມີ 40 ແຜນວຽກ.
- ການພັດທະນາ ແລະ ຄຸ້ມຄອງລະບົບໄອທີ ມີ: 5 ໂຄງການ ແລະ ມີ 47 ແຜນວຽກ.
- ການບໍລິຫານ ແລະ ພັດທະນາ ບຸກຄະລາກອນ ລວມມີ: 4 ໂຄງການ ແລະ ມີ 57 ແຜນວຽກ.
- ພັດທະນາການບໍລິຫານການເງິນ, ການບໍລິຫານທີ່ທັນສະໄໝ ແລະ ປະສິດທິພາບການດໍາເນີນທຸລະກິດໃຫ້ ສູງຂຶ້ນ : ມີ 10 ໂຄງການ ແລະ ມີ 103 ແຜນວຽກ.

ນອກຈາກໂຄງການຫຼັກນີ້ແລ້ວ, ຍັງຈະມີໂຄງການສະໜັບສະໜູນຕື່ມອີກຫລາຍໂຄງການຍ່ອຍເພີ່ມຕື່ມເຊັ່ນ: ລາຍ ງານກ່ຽວກັບວຽກງານ CG ເພື່ອສະເໜີຂໍທິດປັບປຸງການບໍລິຫານຕາມຫຼັກການ CG, ສືບຕໍ່ດໍາເນີນການຄົ້ນຄວ້າ ຄວາມເປັນໄປ ໄດ້ໃນການສ້າງຫ້ອງການຕົວແທນ ທຸລະກິດ ໃນຕ່າງປະເທດ, ດໍາເນີນການຂາຍຮຸ້ນ 19% ຂອງ ທຸລະກິດ

ທີ່ກະຊວງການເງິນຖືຄອງ, ໂຄງການ ສືບຕໍ່ LOS, ບັນດາໂຄງການຍ່ອຍຂອງ Basel II, ໂຄງການທີ່ຕິດພັນບັນຊີ ແມ່ນ ການກະກຽມຄວາມພ້ອມໃນການ ຈັດຕັ້ງປະຕິບັດ IFRS 9, ໂຄງການຂອງການພັດທະນາຜະລິດຕະພັນ, ໂຄງການປຸກສ້າງ ແລະ ອື່ນໆ. ຊຶ່ງການເພີ່ມຂຶ້ນ ຫຼື ຫຼຸດລົງຂອງບັນດາໂຄງການ ແມ່ນສົມທຽບໃສ່ບັນດາແຜນຈັດຕັ້ງ ປະຕິບັດໂຄງການຂອງປີຜ່ານມາ.

II. ຖານະການເງິນ ແລະ ຜົນດຳເນີນງານ

1. ສະພາບເສດຖະກິດສາກົນ ແລະ ເສດຖະກິດພາຍໃນປະເທດ

● ເສດຖະກິດສາກົນ ແລະ ພາກພື້ນ:

- ເສດຖະກິດໂລກສືບຕໍ່ຂະຫຍາຍໂຕໃນຈັງວະທີ່ຊ້ຳລົງ ໂດຍຄາດຄະເນຢູ່ໃນລະດັບ 3,2% ແລະ ອັດຕາເງິນເຟີ້ ສະເລ່ຍຢູ່ໃນລະດັບ 3,6%, ລາຄານ້ຳມັນຫຼຸດລົງເລັກນ້ອຍ ຈາກ 60,14 USD/ບາເຣວ ເຫຼືອ 53,2 USD/ບາ ເຣວ, ອັດຕາເງິນເຟີ້ອາດຈະເພີ່ມຂຶ້ນເລັກນ້ອຍເນື່ອງຈາກລາຄານ້ຳມັນໂລກມີແນວໂນ້ມເພີ່ມຂຶ້ນ ເນື່ອງຈາກສົງຄາມ ໃນຕະເວັນອອກກາງຍັງສືບຕໍ່.
- ເສດຖະກິດ ສປປ ຈີນ ຂະຫຍາຍໂຕຊ້ຳລົງຢູ່ລະດັບ 6,2% ຈາກ 6,3% ທຽບໃສ່ໄຕມາດທີ່ຜ່ານມາ ແລະ ເສດຖະກິດຈີນສືບຕໍ່ຂະຫຍາຍໂຕຊ້ຳລົງ 6,2-6,3%. ນອກນັ້ນ, ສະພາບການກົດກັນທາງການຄ້າບໍ່ສະເພາະຈີນ- ອາເມລິກາ ແຕ່ຍັງລວມເຖິງ ຍືນປຸ່ນ ແລະ ສ.ເກົາຫຼີ.
- ເສດຖະກິດຫວຽດນາມ: ໃນໄຕມາດ 2 ຄາດວ່າຂະຫຍາຍໂຕໃນລະດັບ 6,8% ໂດຍສະເພາະຈາກພາກກະສິກໍາ.
- ສ່ວນການຂະຫຍາຍຕົວຂອງເສດຖະກິດໄທຄາດວ່າຈະບໍ່ສາມາດບັນລຸເປົ້າໝາຍ, ຕົວເລກການສົ່ງອອກຫຼຸດລົງ ໂດຍ ສະເພາະສິນຄ້າອຸດສາຫະກໍາ (ອຸປະກອນທາງອີເລັກໂທນິກ ແລະ ຢາງພາລາແປຣູບ) ເຊິ່ງໄດ້ຮັບຜົນກະທົບທາງອ້ອມ ຈາກສົງຄາມການຄ້າ ຈີນ-ສະຫະລັດອາເມລິກາ. ນອກຈາກນັ້ນ, ຄວາມເຄັ່ງຕຶງທາງການຄ້າໃນພາກພື້ນ ແລະ ສາກົນນັບ ມື້ນັບແຜ່ຂະຫຍາຍ.

● ສະພາບເສດຖະກິດມະຫາພາກ ສປປ ລາວ ແລະ ແນວໂນ້ມໃນຕໍ່ໜ້າ

ໂດຍລວມແລ້ວເສດຖະກິດລາວໃນ 06 ເດືອນຕົ້ນປີ ສືບຕໍ່ຂະຫຍາຍໂຕໃນຈັງຫວະທີ່ຊ້ຳລົງ ໂດຍສະເພາະຂະ ແໜງກະສິກໍາທີ່ໄດ້ຮັບຜົນກະທົບຈາກໄພແລ້ງ, ການແຜ່ລະບາດຂອງພະຍາດອະຫິວາໝູ ອາຟຣິກາ ແລະ ສັດຕູພືດ. ເຖິງຢ່າງໃດກໍຕາມ, ຂະແໜງບໍລິການ ແລະ ຂະແໜງອຸດສາຫະກໍາ (ການກໍ່ສ້າງ ແລະ ພະລັງງານໄຟຟ້າ) ໄດ້ ປະກອບສ່ວນສໍາຄັນ ໃນການຂະຫຍາຍໂຕຂອງເສດຖະກິດຢ່າງຕໍ່ເນື່ອງ. ອັດຕາເງິນເຟີ້ທຽບປີຕໍ່ປີເພີ່ມຂຶ້ນຈາກ 2,18 ໃນເດືອນ 6/2018 ເປັນ 2,48 ໃນເດືອນ 6/2019. ສາເຫດມາຈາກລາຄາສິນຄ້ານໍາເຂົ້າຈາກປະເທດໄທ ມີແນວໂນ້ມ ເພີ່ມຂຶ້ນ ເນື່ອງຈາກຄ່າເງິນກີບທຽບກັບເງິນບາດອ່ອນຄ່າຕໍ່ເນື່ອງ. ນັບແຕ່ຕົ້ນປີ 2018, ຄ່າເງິນກີບທຽບກັບເງິນໂດລາ ສະຫະລັດ ອ່ອນຄ່າ ໂດຍສະເລ່ຍ 0,3%/ເດືອນ ໃນຂະນະທີ່ເງິນກີບທຽບກັບເງິນບາດ ອ່ອນຄ່າ 0,5%/ເດືອນ. ທຽບ ໃສ່ທ້າຍປີ 2018 ເງິນກີບທຽບໂດລາ ສະເລ່ຍອ່ອນຄ່າ 0,4%, ກີບທຽບບາດອ່ອນຄ່າ 3,4%. ອີງຕາມການລາຍງານ ຂອງທະນາຄານໂລກ, ສະພາບດັ່ງກ່າວ ສົ່ງຜົນໃຫ້ຕົວເລກເງິນຝາກທີ່ເປັນເງິນຕາຕ່າງ ປະເທດໃນທະນາຄານທຸລະກິດ ເພີ່ມຂຶ້ນ.

ອີງຕາມການຄາດຄະເນຂອງລັດຖະບານ, ເສດຖະກິດລາວ ໃນປີ 2019 ຄາດວ່າຈະຂະຫຍາຍຕົວໃນລະດັບ 6,7% ເຊິ່ງສູງກວ່າປີທີ່ຜ່ານມາ ເຖິງຢ່າງໃດກໍຕາມ, ທະນາຄານໂລກຄາດຄະເນວ່າຕົວເລກດັ່ງກ່າວອາດຈະໄດ້ພຽງແຕ່ 6,3 – 6,5%. ເນື່ອງຈາກສະພາບເສດຖະກິດພາກພື້ນ ລວມເຖິງສາກົນມີການຜັນຜວນ ບວກກັບຍັງມີຫຼາຍສິ່ງທ້າ

ທາຍທີ່ຈະກະທົບຕໍ່ການຂະຫຍາຍຕົວຂອງເສດຖະກິດລາວເຊັ່ນວ່າ ໄພທຳມະຊາດ, ການຂາດດຸນງົບປະມານຂອງລັດຖະບານ, ລະດັບຄັງສຳຮອງເງິນຕາຕ່າງປະເທດທີ່ຍັງຕໍ່າ ແລະ ການຜັນຜວນຂອງອັດຕາແລກປ່ຽນເປັນຕົ້ນ.

2. ຜົນການເຄື່ອນໄຫວທີ່ພົ້ນເດັ່ນໂດຍຫຍໍ້ ຂອງ ທຄຕລ

ໃນໄລຍະ 06 ເດືອນຕົ້ນປີທີ່ຜ່ານມາ ທຄຕລ ໄດ້ປະຕິບັດວຽກງານພື້ນເດັ່ນຄື: ໄດ້ແຍກພະແນກຄຸ້ມຄອງສິນເຊື້ອອອກເປັນ 3 ພະແນກຄື: ພະແນກປະຕິບັດການສິນເຊື້ອ, ພະແນກຂາຍຜະລິດຕະພັນສິນເຊື້ອ, ພະແນກບໍລິຫານສິນເຊື້ອ ແລະ ສ້າງຕັ້ງພະແນກນິຕິກຳ. ພ້ອມນັ້ນ, ໄດ້ເປີດບໍລິການໃນວັນເສົາ-ອາທິດ 2 ໜ່ວຍຄື: ໜ່ວຍບໍລິການໄອເຕັກ ແລະ ໜ່ວຍບໍລິການຕະຫຼາດເຊົ້າ; ສຳເລັດປະຕິບັດໂຄງການ Smart VAT Phase II ທີ່ຂົວມິດຕະພາບລາວ-ໄທ 1; ໂຄງການຊຳລະເສຍພາສີທີ່ດິນ, ອອກຜະລິດຕະພັນໃໝ່ BCEL MasterCard; ໄດ້ເຊັນສັນຍາວ່າດ້ວຍການບໍລິການດ້ານການເງິນ ແລະ ບໍລິສັດທີ່ປຶກສາດ້ານກົດໝາຍ ໃນໂຄງການຈຳໜ່າຍຮຸ້ນ ທຄຕລ ບ້ວງ 19% ຂອງກະຊວງການເງິນ. ສຳເລັດການຈັດກອງປະຊຸມສາມັນຜູ້ຖືຮຸ້ນ ທຄຕລ ປະຈຳປີ 2018 ພ້ອມທັງອອກບົດລາຍງານເປີດເຜີຍການເຄື່ອນໄຫວຜົນການດຳເນີນທຸລະກິດຂອງ ທຄຕລ ປະຈຳປີ 2018 (ຜ່ານການກວດສອບ) ແລະ ປະຈຳໄຕມາດ 01/2019 (ບໍ່ທັນຜ່ານການກວດສອບ) ແລະ ດຳເນີນການຈ່າຍເງິນປັນຜົນປະຈຳປີ 2018 ຈຳນວນ 991 ກີບ/ຮຸ້ນ, ຈັດກອງປະຊຸມທົບທວນຜົນການດຳເນີນທຸລະກິດຂອງ ທຄຕລ ທົ່ວລະບົບ ຈຳນວນ 2 ຄັ້ງ ແລະ ອອກຂໍ້ຕົກລົງຮັບຮອງແຜນດຳເນີນທຸລະກິດ ປະຈຳປີ 2019. ນອກຈາກນັ້ນ, ກໍ່ຍັງສຳເລັດການກະກຽມຄວາມພ້ອມລະບົບ Server ແລະ ພື້ນທີ່ຈັດເກັບຂໍ້ມູນໂຄງການ BASEL II ເປັນຕົ້ນແມ່ນລະບົບ LOS ລວມທັງພັດທະນາກ່ຽວກັບຖານຂໍ້ມູນຄືນໃໝ່ເພື່ອຮອງຮັບລາຍງານສະຖິຕິຜະລິດຕະພັນ ທຄຕລ ທີ່ຖືກຕ້ອງຊັດເຈນແບບລວມສູນ. ທຄຕລ ຍັງໄດ້ເຂົ້າເປັນສະມາຊິກໂດຍກົງຂອງ AMEX (American Express) ຢ່າງສົມບູນ ແລະ ເຊັນສັນຍາໃນການຊຳລະສະສາງ Bill payment ຮ່ວມກັບສະຖາບັນການເງິນທີ່ບໍ່ຮັບເງິນຝາກຊັບທະວີ.

ພ້ອມດຽວກັນນັ້ນ, ທຄຕລ ຍັງໄດ້ຮັບລາງວັນ ICT Award ຮອງຊະນະເລີດອັນດັບ 1 ໃນງານ Lao ICT ຄັ້ງທີ 3 ແລະ ລາງວັນດີເດັ່ນຈາກວາລະສານ Asian Banking and Finance ທີ່ປະເທດສິງກະໂປ ຈຳນວນ 3 ລາງວັນ ຄື: 1) ລາງວັນດີເດັ່ນດ້ານແນວຄິດລິເລີ່ມ ເພື່ອການເຂົ້າເຖິງບໍລິການດ້ານການເງິນຢ່າງທົ່ວເຖິງແຫ່ງປີ (Financial Inclusion Initiative of the year – Laos), 2) ລາງວັນດີເດັ່ນດ້ານແນວຄວາມຄິດລິເລີ່ມ ໃນການໃຫ້ບໍລິການຜ່ານລະບົບມືຖືແຫ່ງປີ (Mobile Banking Initiative of the year – Laos) ແລະ 3) ລາງວັນດີເດັ່ນໂຄງການຮັບຜິດຊອບ ແລະ ຊ່ວຍເຫຼືອສັງຄົມດີເດັ່ນ-ຫຼຽນເງິນແຫ່ງປີ (Corporate Social Responsibility Program of the year – Silver).

3. ຂໍ້ມູນການທາງດ້ານການເງິນທີ່ສຳຄັນຂອງ ທຄຕລ

ໃນໄລຍະ 06 ເດືອນຕົ້ນປີ 2019 ທີ່ຜ່ານມາ ທະນາຄານການຄ້າຕ່າງປະເທດລາວ ມະຫາຊົນ ໄດ້ອອກແຮງສູ້ຊົນຈັດຕັ້ງປະຕິບັດຜົນການດຳເນີນທຸລະກິດ ຕາມແຜນການທີ່ໄດ້ຖືກຮັບຮອງຈາກກອງປະຊຸມສາມັນຜູ້ຖືຮຸ້ນ ຊຶ່ງທຄຕລ ສາມາດຈັດຕັ້ງປະຕິບັດຕົວເລກການດຳເນີນທຸລະກິດ ຕາມມາດຕະຖານສາກົນ ສັງລວມກິດຈະການ ຜ່ານການກວດສອບ ມີບາງຕົວເລກທີ່ສຳຄັນດັ່ງລຸ່ມນີ້:

- **ຍອດຊັບສິນ:** ປະຕິບັດໄດ້ 42.970.566 ລ້ານກີບ, ເທົ່າກັບ 100,53% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 118,37%
- **ຍອດໜີ້ສິນ:** ປະຕິບັດໄດ້ 40.891.433 ລ້ານກີບ, ເທົ່າກັບ 101,62% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 118,87%

- **ທຶນທັງໝົດ:** ປະຕິບັດໄດ້ 2.079.133 ລ້ານກີບ, ເທົ່າກັບ 83,09% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 109,29%
- **ຍອດເງິນຝາກ:** ປະຕິບັດໄດ້ 36.134.694 ລ້ານກີບ, ເທົ່າກັບ 101,13% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 114,57%
- **ຍອດສິນເຊື່ອທັງໝົດ:** ປະຕິບັດໄດ້ 26.039.186 ລ້ານກີບ, ເທົ່າກັບ 100,81% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 119,88%
- **ກຳໄລ/ຂາດທຶນ:** ທຄຕລ ມີກຳໄລກ່ອນອາກອນ 330.356 ລ້ານກີບ, ເທົ່າກັບ 58,47% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 118,03%

III. ຂໍ້ມູນທົ່ວໄປ ແລະ ຂໍ້ມູນສຳຄັນບາງດ້ານ ຂອງ ທຄຕລ.

● ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 30 ມິຖຸນາ 2019 ທະນາຄານມີ (1) ສຳນັກງານໃຫຍ່, (1) ບໍລິສັດໃນເຄືອ, (4) ບໍລິສັດຮ່ວມທຶນ, (20) ສາຂາຫລັກ, (93) ໜ່ວຍບໍລິການ ແລະ (15) ຫ້ອງແລກປ່ຽນເງິນຕາ ທົ່ວ ສປປ ລາວ.

● ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງ ທຄຕລ

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

● ປະຫວັດຄວາມເປັນມາໂດຍຫຍໍ້ຂອງ ທຄຕລ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຮຸ້ນ, ນັກລົງທຶນພາຍໃນ (ລວມທັງພະນັກງານ ທຸລະກິດ) ແລະ ນັກລົງທຶນຕ່າງປະເທດ 20% ແລະ ຄູ່ຮ່ວມຍຸດທະສາດ 10%.

ໃນວັນທີ 17 ສິງຫາ 2017 ທຸລະກິດ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃໝ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄ້າປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 30 ມິຖຸນາ 2019 ແມ່ນ 1.038.617 ລ້ານກີບ (ນະວັນທີ 31 ທັນວາ 2018 : 1.038.617 ລ້ານກີບ)

IV. ໂຄງຮ່າງການຈັດຕັ້ງ ສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງຄະນະກຳມະການຂຶ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ປະກອບດ້ວຍ 7 ທ່ານ:

- | | |
|--|--------------|
| - ທ່ານ ປອ ບຸນເຫຼືອ ສິນໄຊວໍລະວົງ | ເປັນປະທານ |
| - ທ່ານ ຄຳສຸກ ສຸນດາລາ | ເປັນຮອງປະທານ |
| - ທ່ານ ພູຂົງ ຈັນທະຈັກ | ເປັນສະມາຊິກ |
| - ທ່ານ ມາກ ໂຮເບີດ | ເປັນສະມາຊິກ |
| - ທ່ານ ພຸດທະຂັນ ຂັນຕີ | ເປັນສະມາຊິກ |
| - ທ່ານ ຮອງສາດສະດາຈານ ປອ ພູເພັດ ກ້ຽວພິລະວົງ | ເປັນສະມາຊິກ |
| - ທ່ານ ວຽງສຸກ ຈຸນທະວົງ | ເປັນສະມາຊິກ |

1.2. ປະຫວັດຫຍໍ້ຂອງສະພາບໍລິຫານ

1) ທ່ານ ປອ ບຸນເຫຼືອ ສິນໄຊວໍລະວົງ: ເປັນປະທານ



- ວັນເດືອນປີເກີດ: 24/11/1966
- ສັນຊາດ : ລາວ
- ພາສາ : ລາວ, ອັງກິດ
- ຕຳແໜ່ງປະຈຸບັນ : ຫົວໜ້າກົມນະໂຍບາຍການເງິນ ແລະ ນິຕິກຳ, ກະຊວງການເງິນ
- ລະດັບການສຶກສາ: ປະລິນຍາເອກ, ປະລິນຍາໂທດ້ານເສດຖະສາດ ທີ່ມະຫາວິທະຍາໄລແຫ່ງຊາດອິດສະຕາລີ ປະເທດອິດສະຕາລີ, ປະລິນຍາໂທດ້ານບໍລິຫານທຸລະກິດທີ່ມະຫາວິທະຍາໄລທຳມະສາດ, ປະເທດໄທ, ປະລິນຍາຕີ, ປະລິນຍາໂທດ້ານຟີຊິກ ແລະ ເລຂາຄະນິດທີ່ມະຫາວິທະຍາໄລມິດສະກູ ປະເທດລັດເຊຍ.

2) ທ່ານ ຄຳສຸກ ສູນດາຣາ: ຮອງປະທານສະພາບໍລິຫານ



- ວັນເດືອນປີເກີດ: 03/06/1945
- ສັນຊາດ : ລາວ
- ພາສາ : ລາວ, ອັງກິດ, ຝຣັ່ງ
- ຕຳແໜ່ງ : ກຳມະການອິດສະຫຼະ
- ປະຫວັດການສຶກສາ: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ, ສະຖາບັນຄຸ້ມຄອງທະນາຄານແຫ່ງອິນເດຍທີ່ເມືອງ ປານາ ປະເທດອິນເດຍ ແລະ ລະດັບປະລິນຍາຕີ ຈາກປະເທດ ອິດສະຕາລີ, ມະຫາວິທະຍາໄລນິວຊາວເວວ.

3) ທ່ານ ຮສາ ປອ ພູເພັດ ກ້ຽວພິລາວົງ: ກຳມະການອິດສະຫຼະ



- ວັນເດືອນປີເກີດ: 05/02/1974
- ສັນຊາດ : ລາວ
- ພາສາ : ລາວ, ອັງກິດ, ຢີ່ປຸ່ນ
- ຕຳແໜ່ງ : ຮອງຄະນະບໍດີ, ຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ
- ລະດັບການສຶກສາ: ປະລິນຍາເອກເສດຖະສາດ, ມະຫາວິທະຍາໄລໂຄເບ, ປະເທດຢີ່ປຸ່ນ ປະລິນຍາໂທ ແລະ ປະລິນຍາຕີ ວິສະວະກຳໂຍທາ ມະຫາວິທະຍາໄລ ໂອສະກາ, ປະເທດຢີ່ປຸ່ນ

4) ທ່ານ ພຸດທະຂັນ ຂັນຕີ : ກຳມະການ



- ວັນເດືອນປີເກີດ: 02/05/1970
- ສັນຊາດ : ລາວ
- ພາສາ : ລາວ, ຫວຽດນາມ ແລະ ລັດເຊຍ
- ຕຳແໜ່ງ : ຮອງຫົວໜ້າຄັງເງິນແຫ່ງຊາດ ກະຊວງການເງິນ
- ລະດັບການສຶກສາ: ປະລິນຍາໂທ ທີ່ສະຖາບັນການເງິນຮ່ຳໂນ້ຍ, ສສ ຫວຽດນາມ ແລ ມະຫາວິທະຍາໄລ ດາແກັດສະຕານ ອາດິດສະຫະພາບໂຊຫວຽດ

5) ທ່ານ ພຸຊິງ ຈັນທະຈັກ : ກຳມະການ



- ວັນເດືອນປີເກີດ: 17/06/1964
- ສັນຊາດ : ລາວ
- ພາສາ : ລາວ, ອັງກິດແລະ ຮົງກາລີ .
- ຕຳແໜ່ງ : ຜູ້ອຳນວຍການໃຫຍ່ ທະນາຄານການຄ້າຕ່າງປະເທດລາວ ມະຫາຊົນ
ລະດັບການສຶກສາ: ຊັ້ນສູງທິດສະດີ ການເມືອງ ຈາກໂຮງຮຽນການເມືອງ- ການປົກຄອງ ແລະ ປະລິນຍາໂທ
ດ້ານເສດຖະກິດການເງິນຈາກປະເທດ ຮົງກາລີ.

6) ທ່ານ ມາກ ໂຣເບີດ: ກຳມະການ



- ວັນເດືອນ ປີເກີດ: 02 /09/1973
- ສັນຊາດ : ຝຣັ່ງ
- ພາສາ : ຝຣັ່ງ, ອັງກິດ
- ຕຳແໜ່ງ : ສະມາຊິກສະພາບໍລິຫານທະນາຄານ COFIBRED, ຕາງໜ້າທະນາຄານ COFIBRED
ໃນນາມຄູ່ຮ່ວມມຸດທະສາດ ຂອງ ທະນາຄານການຄ້າຕ່າງປະເທດລາວ ມະຫາຊົນ.
- ລະດັບການສຶກສາ : ປະລິນຍາເອກ ດ້ານເສດຖະສາດ ທີ່ມະຫາວິ ທະຍາໄລ ແຄລິ ຟໍເນຍ, ປະເທດ
ສະຫະລັດອາເມລິກາ, ປະລິນຍາໂທດ້ານເສດຖະສາດສາກົນທີ່ມະຫາວິທະຍາໄລ Sciences PO
Paris, ປະເທດຝຣັ່ງ, ປະລິນຍາຕີ ດ້ານເສດຖະສາດ ແລະ ການເງິນຈາກ ESSEC Paris-
Business school, economics, finance. ປະເທດຝຣັ່ງ.

7) ທ່ານ ວຽງສຸກ ຈຸນທະວົງ: ກຳມະການ



- ວັນເດືອນປີເກີດ: 15/08/1964
- ສັນຊາດ : ລາວ
- ພາສາ : ລາວ, ອັງກິດ ແລະ ເຊັກໂກ
- ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊືນ
- ລະດັບການສຶກສາ: ບຳລຸງທິດສະດີ ການເມືອງ 45 ວັນຈາກໂຮງຮຽນ ການເມືອງ - ການປົກຄອງ ແລະ ປະລິນຍາໂທ ສາຂາເສດຖະກິດການຄ້າຈາກສາທາລະນະລັດເຊກ

2. ໂຄງຮ່າງການຈັດຕັ້ງຂອງຄະນະອຳນວຍການ

2.1 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊືນ: ປະກອບມີ 6 ທ່ານ

- | | |
|----------------------------|-----------------|
| - ທ່ານ ພູຂົງ ຈັນທະຈັກ | ຜູ້ອຳນວຍການໃຫຍ່ |
| - ທ່ານ ລາໃຈ ຄັນພຣະວົງສ໌ | ຮອງຜູ້ອຳນວຍການ |
| - ທ່ານ ນັນທະລາດ ແກ້ວປະເສີດ | ຮອງຜູ້ອຳນວຍການ |
| - ທ່ານ ສຸພັກ ຖິ່ນໄຊພອນ | ຮອງຜູ້ອຳນວຍການ |
| - ທ່ານ ປົວວັນ ສີມະລິວົງ | ຮອງຜູ້ອຳນວຍການ |
| - ທ່ານ ວຽງສຸກ ຈຸນທະວົງ | ຮອງຜູ້ອຳນວຍການ |

2.2 ໂຄງຮ່າງຄະນະອຳນວຍການທະນາຄານການຄ້າຕ່າງປະເທດລາວ ມະຫາຊົນ



ທ່ານ ພູຂົງ ຈັນທະຈັກ
ຜູ້ອຳນວຍການໃຫຍ່



ທ່ານ ລາໃຈ ຄັນພະວົງສ໌
ຮອງ ຜູ້ອຳນວຍການ



ທ່ານ ນັນທະລາດ ແກ້ວປະເສີດ
ຮອງ ຜູ້ອຳນວຍການ



ທ່ານ ສຸພັກ ຖິ່ນໄຊພອນ
ຮອງ ຜູ້ອຳນວຍການ



ທ່ານ ວິວັດ ສິມະລິວົງ
ຮອງ ຜູ້ອຳນວຍການ



ທ່ານ ວຽງສຸກ ຈຸນທະວົງ
ຮອງ ຜູ້ອຳນວຍການ

3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ສະພາບໍລິຫານ ໄດ້ດຳເນີນກອງປະຊຸມຂອງຕົນເອງລວມທັງໝົດ 03 ຄັ້ງ, ໂດຍສາມາດສັງລວມການເຄື່ອນໄຫວທີ່ສຳຄັນໄດ້ດັ່ງນີ້:

- ຮັບຮອງຜົນກວດສອບລາຍງານຖານະການເງິນ ປະຈຳປີ 2018 ມາດຖານລາວ ແລະ ມາດຖານສາກົນ.
- ຮັບຮອງຕົວເລກເງິນປັນຜົນປະຈຳປີ 2018 ຈຳນວນ 991 ກີບ/ຮຸ້ນ.
- ໄດ້ຮັບຮອງແຜນການຕ່າງໆປະຈຳປີ 2019
- ຮັບຮອງການຮ່ວມລົງທຶນສ້າງຕັ້ງບໍລິສັດ ລາວເນເຊີນນໍ ເພເມັ້ນ ເນັດເວີກ ຈຳກັດ
- ຮັບຮອງນະໂຍບາຍການຄຸ້ມຄອງສ່ຽງສິນເຊື້ອ, ນະໂຍບາຍເງິນກູ້ SME ແລະ ລະບຽບວ່າດ້ວຍການປະຕິບັດນະໂຍບາຍຕໍ່ພະນັກງານ ທຄຕລ ສະບັບປັບປຸງ.
- ຕິດຕາມການຄຸ້ມຄອງການຈັດຕັ້ງປະຕິບັດ ແລະ ການລາຍງານຄວາມຄືບໜ້າຂອງໂຄງການລູກຄ້າສິນເຊື້ອລາຍໃຫຍ່ທີ່ຕິດພັນກັບເຂື່ອນໄຟຟ້າ ໃຫ້ມີການລາຍງານສະພາບໍລິຫານຢ່າງເປັນປະຈຳ ແລະ ພິຈາລະນາອານຸມັດເງິນກູ້ຕາມພາລະບົດບາດຂອງສະພາບໍລິຫານ.
- ຮັບຮອງການລາຍງານຜ່ອນຂອງຮອງອຳນວຍການໃຫຍ່ ທຄຕລ ຈຳນວນ 1 ທ່ານ ເນື່ອງຈາກມີຄວາມຈຳເປັນດ້ານສຸຂະພາບ ແລະ ຮັບຮອງການຊັບຊ້ອນ ແຕ່ງຕັ້ງພະນັກງານ ຫຼາຍຕຳແໜ່ງງານ ພາຍໃນພະແນກ, ສູນ ແລະ ສາຂາ ທຄຕລ ທົ່ວລະບົບ.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ດັ່ງນີ້:

- ຕິດຕາມການຈັດລະດັບຄຸ້ມຄອງການບໍລິຫານຄວາມສ່ຽງດ້ານສິນເຊື້ອ, ຄວາມສ່ຽງດ້ານສະພາບຄ່ອງ, ຄວາມສ່ຽງດ້ານປະຕິບັດຕາມ ແລະ ເຫດການການສັ່ງໂກງພາຍໃນ ແລະ ພາຍນອກ ເປັນແຕ່ລະໄລຍະຢ່າງໃກ້ຊິດ.
- ຕິດຕາມສັງລວມຄວາມສ່ຽງທັງກອງອົງກອນໃນດ້ານຕ່າງໆມີຈຳນວນ 14 ຕົວຊີ້ວັດຄວາມສ່ຽງ.
- ຄົ້ນຄວ້ານະໂຍບາຍ ແລະ ສິດຂອບເຂດໃນການອະນຸມັດຄຸ້ມຄອງສິນເຊື້ອ ເພື່ອຜ່ານສະພາບໍລິຫານຮັບຮອງຕາມຂັ້ນຕອນ.
- ຕິດຕາມຄວາມຄືບໜ້າຂອງບັນດາໂຄງການຕ່າງໆທີ່ໄດ້ດຳເນີນການ ແລະ ນອນຢູ່ໃນໂຄງການຂອງບາວເຊວ 2.
- ຄົ້ນຄວ້າວິເຄາະຄວາມສ່ຽງດ້ານເສດຖະກິດມະຫາພາກຂອງລາວທີ່ອາດຈະມີຜົນກະທົບຄວາມສ່ຽງຕໍ່ການດຳເນີນທຸລະກິດດ້ານທະນາຄານ.

3.3 ຄະນະກຳມະການກຳນົດຄ່າຕອບແທນ

ຄະນະກຳມະການໄດ້ເອົາໃຈໃສ່ໃນການຄົ້ນຄວ້າພິຈາລະນາຮັບຮອງເອົາລະບຽບນະໂຍບາຍ ຂອງທຸກຊັດ ແນ່ໃສ່ຜົນປະໂຫຍດຂອງ ທຸກຊັດ ແລະ ຜູ້ຖືຮຸ້ນ ຊຶ່ງຄະນະກຳມະການໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຕາມສະພາບໍລິຫານ ທຸກຊັດ ຕາມຂັ້ນຕອນຄື:

- ພິຈາລະນາຮັບຮອງລະບຽບວ່າດ້ວຍການຮັບພະນັກງານໃໝ່ສະບັບປັບປຸງໃໝ່ 2019
- ພິຈາລະນາຮັບຮອງລະບຽບວ່າດ້ວຍການປະຕິບັດນະໂຍບາຍຕໍ່ພະນັກງານ ທຸກຊັດ ສະບັບປັບປຸງ 2019.
- ພິຈາລະນາການສ້າງຄັງແຮສິມສະສິມຂອງພະນັກງານ ເວລາອອກການ.

3.4 ຄະນະກຳມະການຄຸ້ມຄອງບໍລິຫານ

- ຄະນະໄດ້ຕິດຕາມຊຸກຍູ້ໃຫ້ທິດຊີ້ນຳຜົນການດຳເນີນທຸລະກິດຂອງ ທຸກຊັດ ເປັນປະຈຳຢ່າງໃກ້ຊິດ ແລະ ຮັບຮອງຜົນການກວດສອບຖານະການເງິນ ທຸກຊັດ ປະຈຳປີ 2018 ມາດຖານລາວ ແລະ ມາດຖານສາກົນ.
- ຮັບຮອງແຜນການປະຈຳປີ 2019, ບັນຫາສຳຄັນອື່ນໆ ເພື່ອສະເໜີສະພາບໍລິຫານ ແລະ ກອງປະຊຸມສາມັນຜູ້ຖືຮຸ້ນຮັບຮອງຕາມລຳດັບ.
- ຕິດຕາມ ແລະ ໃຫ້ທິດຊີ້ນຳວຽກງານການບໍລິຫານທຶນ, ບັນຫາດ້ານສະພາບຄ່ອງ, ການນຳໃຊ້ທຶນ ແລະ ການບໍລິຫານເງິນຕາຕ່າງປະເທດ ເປັນແຕ່ລະໄລຍະ.
- ຕິດຕາມຄຸ້ມຄອງການບໍລິຫານສິນເຊື້ອໃຫ້ມີຄຸນນະພາບ, ການຄຸ້ມຄອງຕິດຕາມລູກຄ້າລາຍໃຫຍ່, ການແກ້ໄຂໜີ້ NPL ຢ່າງໃກ້ຊິດ. ນອກນີ້ຍັງໄດ້ຊີ້ນຳໃຫ້ພາກສ່ວນກ່ຽວຂ້ອງໃນການຮ່າງນະໂຍບາຍໃນການອານຸມັດສິນເຊື້ອໄລຍະຍາວຂອງ ທຸກຊັດ ແລະ ຮັບຮອງເອົາລະບຽບນະໂຍບາຍການໃຫ້ສິນເຊື້ອສຳລັບວິສາຫະກິດຂະໜາດນ້ອຍ ແລະ ຂະໜາດກາງ.
- ຕິດຕາມວຽກງານຈັດຕັ້ງ-ພະນັກງານ: ການຮັບພະນັກງານໃໝ່, ການຕິດຕາມການພັດທະນາ ຍົກລະດັບພະນັກງານ ການນຳໃຊ້ບົດປະມານໃນການພັດທະນາບຸກຄະລາກອນ ແລະ ການຄົ້ນຄວ້າສ້າງໜີ້ກສຸດການເຝິກອົບຮົມເພື່ອຮອງຮັບການຂະຫຍາຍຕົວຂອງວຽກງານແຕ່ລະດ້ານ.

- ຄົ້ນຄວ້າຕິດຕາມການສ້າງຕັ້ງພະແນກນິຕິກຳ, ແຍກພາລະບົດບາດຂອງພະແນກສິນເຊື່ອເປັນ 3 ພະແນກການ ພ້ອມທັງຊີ້ນຳພະແນກໃຫ້ມີການສ້າງຄູ່ມືໃນການປະຕິບັດວຽກງານ ແລະ ປັບປຸງຄະນະກຳມະການຍ່ອຍຕ່າງໆໃຫ້ມີຄວາມສອດຄ່ອງເໝາະສົມ.
- ຕິດຕາມການຄົ້ນຄວ້າປ່ຽນລະບົບ Core banking ໃໝ່ຂອງ ທຄຕລ
- ຕິດຕາມຄວາມຄືບໜ້າໂຄງການຂາຍຮຸ້ນ ທຄຕລ ບ້ວງ 19% ທີ່ກະຊວງການເງິນຖືຄອງ ແລະ ໂຄງການບາເຊວ 2 ເປັນແຕ່ລະໄລຍະ.

3.5 ຄະນະກຳມະການຄັດເລືອກ

ຄະນະກຳມະການໄດ້ຄົ້ນຄວ້າພິຈາລະນາບຸກຄະລາກອນຂັ້ນຄະນະບໍລິຫານງານ ເພື່ອສະເໜີຂໍແຕ່ງຕັ້ງຕຳແໜ່ງງານ ໃໝ່ ແລະ ຊັບຊ້ອນໝູນວຽນບັນດາຕຳແໜ່ງງານ ຂອງ ທຄຕລ ໃຫ້ມີຄວາມເໝາະສົມສອດຄ່ອງກັບສະພາບໃນແຕ່ລະໄລຍະຢູ່ ພະແນກ, ສູນ ສຳນັກງານໃຫຍ່ ແລະ ສາຂາ ທຄຕລ ທົ່ວລະບົບ ເພື່ອສະເໜີຂໍຮັບຮອງຈາກສະພາບໍລິຫານ ໃນການດຳເນີນງານ ແລະ ການຈັດຕັ້ງປະຕິບັດຕາມຂັ້ນຕອນ.

v. ຄວາມຮັບຜິດຊອບໃນສັງຄົມ:

1. ການມອບພັນທະຕ່າງໆ ຂອງ ທຄຕລ

ທະນາຄານການຄ້າຕ່າງປະເທດລາວ ມະຫາຊົນ ໄດ້ປະຕິບັດຕາມລະບຽບກົດໝາຍສ່ວຍສາອາກອນ ຊຶ່ງໄດ້ມອບພັນທະອາກອນຕ່າງໆໃຫ້ແກ່ລັດຖະບານ ໃນ 06 ເດືອນຕົ້ນປີ 2019 ລວມເປັນຈຳນວນເງິນທັງໝົດ **64.187,77** ລ້ານກີບ, ລາຍລະອຽດລຸ່ມນີ້:

ຫົວໜ່ວຍລ້ານກີບ			
ລຳດັບ	ເນື້ອໃນ	ເດືອນ 06 ຕົ້ນປີ 2019	ປີ 2018
1	ອາກອນກຳໄລ	43.000,00	121.994,81
2	ອາກອນມູນຄ່າເພີ່ມ	1.949,44	2.606,88
3	ອາກອນລາຍໄດ້ພະນັກງານ	18.960,53	28.927,83
4	ອາກອນຊົມໃຊ້	-	11,65
5	ອາກອນກຳໄລນິຕິບຸກຄົນຜູ້ທີ່ບໍ່ມີພູມລຳເນົາ ຢູ່ ສປປ ລາວ	277,80	401,35
ລວມທັງໝົດ		64.187,77	153.942,52

2. ການມີສ່ວນຮ່ວມໃນວຽກງານສັງຄົມ ແລະ ອຸປະຖຳສັງຄົມ

ຄຽງຄູ່ກັບການດຳເນີນທຸລະກິດ ແລະ ປະຕິບັດວຽກງານດ້ານອື່ນໆປະຈຳ 06 ເດືອນຕົ້ນປີ 2019, ຄະນະຜູ້ບໍລິຫານ ແລະ ພະນັກງານຂອງ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນໂຄງການຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາຄຸນຄ່າຫຼັກຂອງ ທຸກຄົນ ທີ່ໄດ້ກຳນົດໄວ້ຢູ່ໃນແຜນຍຸດທະສາດໄລຍະຍາວ 2016-2020. ໃນນັ້ນ, ມີບັນດາວຽກງານທີ່ພື້ນເດັ່ນທີ່ສະແດງອອກແຕ່ລະດ້ານດັ່ງນີ້:

- ການນຳໃຊ້ທຳແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຸກຄົນ ໃນການພັດທະນາ ຜະລິດຕະພັນມາຮັບໃຊ້ສັງຄົມ ເຊັ່ນ: BCEL OneHeart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງ ໃນການຮັບບໍລິຈາກເງິນຊ່ວຍເຫຼືອສັງຄົມທີ່ອ່ານວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ໃນ 06 ເດືອນຕົ້ນປີ 2019 ມີຈຳນວນ 18 ໂຄງການທີ່ໄດ້ເປີດຮັບບໍລິຈາກ, ສາມາດລະດົມຈາກສັງຄົມໄດ້ທັງໝົດ 667.458.450 ກີບ ແລະ ມີຜູ້ບໍລິຈາກທັງໝົດຈຳນວນ 4.797 ຄົງ;
- ການປະກອບສ່ວນໃນວຽກງານສັງຄົມ: ໃນປີຜ່ານມາພະນັກງານຂອງ ທຸກຄົນ ໄດ້ປະກອບສ່ວນເຂົ້າໃນຂະບວນການບໍລິຈາກເລືອດເພື່ອຊ່ວຍຊີວິດ, ປຸກຕົ້ນໄມ້, ຮັກສາສິ່ງແວດລ້ອມ (ນຳໃຊ້ເຈ້ຍສອງໜ້າ, ນຳໃຊ້ເຄື່ອງພິມລຸ້ນປະຢັດ) ແລະ ຂະບວນການອະນາໄມອ້ອມຂ້າງສຳນັກງານຂອງຕົນ ເພື່ອໃຫ້ມີຄວາມສະອາດຈົບງາມ ເນື່ອງໃນວັນບຸນສຳຄັນຕ່າງໆຂອງຊາດຢ່າງເປັນປົກກະຕິ. ໃນນັ້ນ, ສຳລັບການບໍລິຈາກເລືອດໃນ 06 ເດືອນ 2019 ມີ ຈຳນວນ 03 ຄັ້ງ ລວມ 49 ເທື່ອຄົນ.
- ທຸກຄົນ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນ ການອຸປະຖຳວຽກງານການສຶກສາ ແລະ ກິລາ, ຊ່ວຍເຫຼືອຜູ້ປະສົບໄພທຳມະຊາດ, ຊຸກຍູ້ວັນບຸນສຳຄັນຕ່າງໆຂອງຊາດ ແລະ ອື່ນໆ ດ້ວຍການມອບເງິນສົດ, ວັດຖຸອຸປະກອນຕ່າງໆ ຄິດເປັນຈຳນວນເງິນທັງໝົດຫຼາຍກວ່າ 784 ລ້ານກວ່າກີບ.

ຜູ້ອ່ານວຍການໃຫຍ່



ພູຂົງ ຈັນທະຈັກ